

8: L-Għasri fl-Istampa s-seklu l-ieħor 1901 - 2000


taġġirif miigbur minn Toni Calleja

Daħla

L-istorja tal-bankijiet fil-pjazzet tar-rhula Ghawdxin mhix antika hafna. Fi twegiba għall-P.Q. fil-Kunsill tal-Gvern f'Lulju 1946, bis-sugġett il-"Bankijiet fil-pjazzet", il-Ministru responsabbli wieġeb li: "Il-kwistjoni tat-tiswija tal-bankijiet fil-Pjazzet tat-Tokk, Victoria, qiegħda tiġi kkunsidrata. Il-pjazzet prinċipali tal-bliet u l-rhula ta' Malta u Ghawdex m'għandhomx bankijiet".

Fl-Għasri l-ewwel żewġ bankijiet, dawk ta' mal-Awrikarja ta' nofs il-pjazzet, saru ċirka l-1950 u kienu tat-tip li qed jidher f'dil-karikatura ta' A. Gerada (1895-1968), riprodotta mill-gurnal 'il-Berka' ta' kmieni t-tieni nofs tas-seklu għoxrin. Dawn iż-żewġ bankijiet damu l-uniċi fl-Għasri għal bosta żmien, biss kmieni fit-tmeninijiet saru tlieta oħra, wiehed fuq kull ġenb tal-pjazzet. Fl-istess żmien saru tnejn oħra Wara ta' Għammar. Il-bankijiet ta' hdejn tal-Patroċinju, ta' Triq Tamar, u ta' quddiem is-Supermarket saru b'ħidmet il-Kunsill Lokali f'ċirka l-qalba tas-seklu.

Minn żmien għal żmien, fl-istampa lokali kienu jidhru ittri minn Għasrin biex jilmintaw min-nuqqas ta' bankijiet pubbliċi, l-aktar fil-pjazzet tar-raħal. Uħud minnhom huma dawn li qed nirriproduċu faċċata.



ILMENTI MILL-GHASRI

Għasri, Għawdex.

Sur Editur,

Meta sejra titneħha din l-ghajn tal-ilma li hawn fil-pjazza tal-knisja tal-Għasri? Issa la ma fihix ilma qiegħda biex isservi ta' ingombri, nittamaw li titneħha malajr kemm jista' jkun. **U meta se jkomplu jitwaħħlu bankijiet fil-pjazza tal-knisja? Għaliex il-pjazza tagħna ma għandhiex ikollha bankijet bħal pajjiżi oħra?**

Ilna ħafna wkoll inħambqu għal żewġ globi quddiem il-knisja parrokkjali u s'issa bqajna bit-tħambiq. Kollox għalxejn li tħambaq. Min hu inkarigat u jrid jimxi sewwa għandu jieħu ħsiebna wkoll u jagħtina dak li nitolbu għaliex aħna bħal ta' rħula oħra qegħdin inhallsu t-taxxi.

INHOBB IS-SEWWA.

*(Il-Berqa, 27 Nov 1967, p. 5)***RAĦAL MINSI**

Għasri, Għawdex.

Sur Editur,

Meta sejr in jitwaħħlu bankijiet fil-pjazza tal-Għasri? Kull ma għandna fil-pjazza huma żewġ bankijiet biss; għaliex ma għandniex iżjed bħalma għandhom irħula oħra?

Dawk in-nies li jkunu qegħdin jistennew il-karrozza jkollhom fuqhiex joqogħdu bil-qiegħda; dan il-bżonn għandu jsir malajr kemm jista' jkun minn min hu inkarigat.

Nixtiequ wkoll li jithawlu sigar fit-triq tal-purċissjoni, fit-Triq *Light House* fejn hemm wiesa' ħafna u fl-istess ħin tissebbaħ ħafna t-triq; ma nafx kif ħadd ma jagħti kas ta' dawn l-affarijiet. Irridu t-turisti jiġu go gżiritna mingħajr qatt ma nagħtu kas ta' xejn, għandna dejjem nippruvaw nirroraw; imbagħad speċjalment ir-raħal tagħna hu abbandunat għal kollox. Nittamaw li dawn is-sigar jithawlu ma jdumux, lanqas is-sigar tat-triq il-ġdida għadhom ma tħawlu. Nixtiequ naraw ir-raħal tagħna jissebbaħ iktar b'dawn is-sigar.

INHOBB IS-SEW.

*(Il-Berqa, 3 Jan 1968, p. 5)***LAMPI TAD-DAWL
FL-GHASRI**

L-Għasri, Għawdex.

Sur Editur,

Meta se jittieħdu passi meħtieġa u jitwaħħlu bozoz moderni u mhux daww l-imsiebaħ li għandna fid-dawra tal-purċissjoni fl-Għasri, Għawdex?

Hemm imsiebaħ ta' żmien innanniet. Għaliex ir-raħal tagħna hu minsi daqshekk?

Imbagħad fuq kollox m'aħniex nitolbu xi triq bit-*tarmac* bħalma ġa għandna go Għawdex. Aħna bżonn lampi sura ta' nies irridu u mhux se nibqgħu daqshekk minn tal-aħħar.

Li kienet ġejja l-elezzjoni forsi ġa ttieħdu passi u l-lampi flok imsiebaħ saru lampi sura u flok tnejn isiru ankì tnax. Nittamaw li ma nerġgħux ikollna bżonn nilmentaw, ilna biżżejjed.

Imbagħad xi ngħidu għal ġol-pjazza? **Mank fuqieħ toqgħod bil-qiegħda; għamlu żewġ bankijiet biex taparsi, ara kemm nistmawkom u addio kollox!**

Min hu inkarigat għandu jkun se jibqa' fin-nagħsa ħelwa li ħa. Kellu bżonn jistembaħ u jqum fuq tiegħu u jara l-bżonnijiet tal-minsi raħal.

Nittamaw li ma jkollniex bżonn nerġgħu nilmentaw biex isiru iżjed lampi u lampi bħal ta' rħula oħra u mhux waħda l-Punent u l-oħra l-Lvant, imma viċin xulxin.

DIŻORDNI.

*(Il-Berqa, 26 Mar 1968, p. 7)***BANKIJET FI PJAZZA**

Għasri – Għawdex

Sur Editur,

Nixtieq nistaqsi lill-Gvern meta se jagħmel **sitt bankijiet fil-pjazza tal-Għasri**. Forsi meta toqrob l-Elezzjoni?

Għaliex in-nies li jkunu jistennew il-karrozza tal-linja għandhom joqogħdu bil-wieqfa?

GĦEJJEJT BIL-WIEQFA

(I-Orizzont, 9 Nov 1970, p. 6)